



जनगणना और आप

जनगणना क्या है?

कनाडा में, हर पांच साल में जनगणना की जाती है। जनसंख्या की जनगणना परिवारों से जनसांख्यिकीय, सामाजिक और आर्थिक जानकारी एकत्र करती है। कृषि जनगणना कनाडा में प्रत्येक कृषि कार्य के बारे में जानकारी एकत्र करती है। साथ मिलकर, वे कनाडा की जनसंख्या और कृषि क्षेत्र का चित्र प्रस्तुत करते हैं, तथा उच्च गुणवत्ता वाली ऐसी जानकारी प्रदान करते हुए, जो कनेडियनों को उनके परिवारों, उनके समुदायों और उनके व्यवसायों को प्रभावित करने वाले महत्वपूर्ण निर्णय लेने में मदद करती है।

जनगणना क्यों महत्वपूर्ण है?

जनगणना के आंकड़ों का उपयोग सरकार के सभी स्तरों, इन्डिजनस समुदायों और संगठनों, सामुदायिक और कृषि संगठनों, व्यवसायों और कई अन्य लोगों द्वारा निर्णय लेने में सहायता के लिए किया जाता है। आपके द्वारा दी गई जानकारी यह सुनिश्चित करती है कि जनगणना कनाडा के बदलते समाज को सही ढंग से दर्शाती है।

प्रश्नावली किसे भरनी होगी?

2026 की जनगणना में भाग लेना सभी निवासियों के लिए अनिवार्य है। इसमें कनेडियन नागरिक (जन्म से या नैचुरलाइज़ेशन से), लैंडिड इमीग्रेंट, शरणार्थी दावेदार (उदाहरण के लिए शरण मांगने वाले), कनेडियन विदेश सेवा के अधिकारी, विदेश में तैनात कनेडियन सशस्त्र बल के सदस्य, और वर्क या स्टडी परमिट रखने वाले व्यक्ति शामिल हैं।

फार्म या कृषि कार्य के संचालन के लिए जिम्मेदार किसी भी व्यक्ति को 2026 की कृषि जनगणना प्रश्नावली भरनी चाहिए। प्रत्येक जनगणना फार्म के लिए एक प्रश्नावली पूरी की जानी चाहिए।

जनगणना कैसे की जाती है?

चुनिंदा उत्तरी और दूरदराज क्षेत्रों में परिवारों को फरवरी 2026 में जनगणना निमंत्रण पत्र प्राप्त होगा। अन्य सभी परिवारों और कृषि कार्यों को मई 2026 के आरंभ में उनका निमंत्रण पत्र प्राप्त होगा। यह पत्र जनगणना के बारे में जानकारी, के साथ-साथ प्रश्नावली को कैसे पूरा करने के बारे में निर्देश प्रदान करते हैं।

यदि पूर्ण प्रश्नावली प्राप्त नहीं होती है तो सांख्यिकी (स्टैटिस्टिक्स) कनाडा फोन के द्वारा या व्यक्तिगत रूप से फॉलो अप कर सकता है।

क्या मेरी जानकारी गोपनीय रखी जाती है?

सांख्यिकी कनाडा आपकी गोपनीयता का सम्मान करता है और इसकी सुरक्षा को सर्वोच्च प्राथमिकता देता है। सांख्यिकी कनाडा द्वारा एकत्रित सारी जानकारी गोपनीय रखी जाती है और *सांख्यिकी अधिनियम* के अनुसार केवल सांख्यिकीय उद्देश्यों के लिए उपयोग की जाती है। अधिक जानकारी के लिए कृपया [सांख्यिकी कनाडा का ट्रस्ट सेंटर](#) देखें।